

पीएम नरेंद्र मोदी से मिले सुंदर पिचाई

भारत में आर्टिफिशियल इंटेलिजेंस के विकास पर चर्चा

नई दिल्ली, 18 फरवरी. इंडिया एआई इम्पैक्ट समिट 2026 में भाग लेने से पहले गूगल के सीईओ सुंदर पिचाई ने बुधवार को प्रधानमंत्री नरेंद्र मोदी से मुलाकात की और भारत में आर्टिफिशियल इंटेलिजेंस (एआई) के विकास पर चर्चा की।

पीएम मोदी ने इस बैठक के बारे में सोशल मीडिया प्लेटफॉर्म 'एक्स' पर लिखा कि यह मुलाकात सुखद अनुभव रही और दोनों पक्षों ने भारत में एआई क्षेत्र में किए जा रहे कार्यों तथा छात्रों और पेशेवरों के सहयोग की संभावनाओं पर विचार विमर्श किया। सुंदर पिचाई ने भी अपने पोस्ट में कहा कि एआई इम्पैक्ट



समिट के लिए भारत में वापस आकर अच्छा लग रहा है। समिट में उनका मुख्य संबोधन 20 फरवरी को प्रस्तावित है। इसके अलावा, 19 फरवरी को पीएम मोदी उद्घाटन भाषण देंगे, जिसमें वैश्विक सहयोग और जिम्मेदार एआई के लिए भारत के दृष्टिकोण

को प्रस्तुत किया जाएगा। इंडिया एआई इम्पैक्ट समिट 2026 में 20 से अधिक राष्ट्रीय और सरकारी प्रमुख, 60 मंत्री और उपमंत्री, 100 से अधिक सरकारी प्रतिनिधि, 500 से अधिक वैश्विक एआई अग्रणी, शोधकर्ता और शिक्षाविद भाग ले रहे हैं।

स्टॉक मार्केट में निवेश का झांसा देकर 21.64 करोड़ रूपयों की ठगी

नासिक, 18 फरवरी. महाराष्ट्र के नासिक जिले में ऑनलाइन ठगी का एक मामला सामने आया है जिसमें एक युवक से स्टॉक मार्केट में निवेश करने पर 20 प्रतिशत तक निश्चित मुनाफे का वादा करके 21.64 करोड़ रूपयें ठग लिये गये। पुलिस सूत्रों के मुताबिक पांच लोगों ने साइबर पुलिस स्टेशन में शिकायत दर्ज करायी है। ये सभी निजी संस्थान में नौकरी करते हैं। तीन नवंबर, 2025 की शाम को उन्हें एक अनजान नंबर से व्हाट्सएप कॉल आया। उस व्यक्ति ने स्टॉक मार्केट में निवेश करने की जानकारी दी और अपनी कंपनी के जरिए निवेश करने पर 20 प्रतिशत तक मुनाफे का वादा किया।

24 घंटे में प्रतिज्ञाओं का गिनीज वर्ल्ड रिकॉर्ड

एआई समिट अभियान में 2,50,946 युवा जुड़े



नयी दिल्ली, 18 फरवरी. इंडिया एआई इम्पैक्ट समिट-2026 के दौरान भारत ने कृत्रिम बुद्धिमत्ता (एआई) के जिम्मेदार उपयोग में ऐतिहासिक उपलब्धि हासिल की।

केंद्रीय इलेक्ट्रॉनिकी एवं सूचना प्रौद्योगिकी मंत्री अश्विनी वैष्णव ने बताया कि 16 से 17 फरवरी के बीच देशव्यापी 'एआई रिस्पांसिबिलिटी' अभियान में 2,50,946 वैध प्रतिज्ञाएं दर्ज की गईं, जिससे भारत ने 24 घंटे में सबसे अधिक प्रतिज्ञाओं का गिनीज वर्ल्ड रिकॉर्ड अपने नाम कर लिया।

इस अवसर पर इलेक्ट्रॉनिकी मंत्रालय के सचिव एस. कृष्णन, इंडिया-एआई मिशन के सीईओ अभिषेक सिंह, इंडिया-एआई की सीओओ कविता भाटिया, इंटरनेट के वरिष्ठ उपाध्यक्ष श्रीनिवासन अय्यंगर और गिनीज वर्ल्ड रिकॉर्ड्स के प्रवीन पटेल मौजूद रहे।

अभियान में कॉलेजों, शिक्षकों और संस्थानों के माध्यम से छात्रों को एआई का नैतिक और समाजहित में उपयोग करने के लिए प्रोत्साहित किया गया। शुरुआती लक्ष्य 5,000 प्रतिज्ञाएं था, लेकिन अभूतपूर्व जनसमर्थन ने इसे कई गुना पार कर दिया। इंडिया एआई मिशन के तहत इंटरनेट इंडिया के सहयोग से आयोजित इस अभियान में प्रतिभागियों ने डेटा गोपनीयता, जवाबदेही, पारदर्शिता और गलत सूचनाओं से निपटने जैसे विषयों पर आधारित परिदृश्यात्मक प्रश्नों के माध्यम से प्रतिज्ञा ली। पूर्ण करने वाले प्रतिभागियों को डिजिटल बैज और एआई कार्यक्रमों तक पहुंच भी प्रदान की गई।

कूनो नेशनल पार्क में चीता गामिनी ने जन्मे तीन शावक

नवभारत न्यूज

श्यामपुर 18 फरवरी. कूनो राष्ट्रीय उद्यान में आज बुधवार को उत्सव की लहर दौड़ गई है। दक्षिण अफ्रीका से आई चीता गामिनी दूसरी बार मां बनी है। इस चीता ने आज 18 फरवरी को तीन शावकों को जन्म दिया है। दक्षिण अफ्रीका से चीतों के आगमन के तीन वर्ष पूरे होने के उपलक्ष्य में कूनो में एक नया अध्याय जुड़ गया है। इसके साथ ही भारत में जन्मे जीवित शावकों की संख्या 27 हो गई है। इन नए शावकों के साथ, भारत में चीतों की कुल संख्या अब 38 हो गई है। दूसरे चरण में दक्षिण अफ्रीका से जो 12 चीते लाए गए थे, उनमें केवल चार की ही मौत हुई है। जो पांच मादा चीता यहां लाई गई थीं, उनमें से केवल एक की ही मौत हुई है। तीन मादा चीता गामिनी, वीरा



और निर्वान ने सफल प्रजनन कर यहां शावकों को जन्म दिया है। एकमात्र शेष धीरा चीता को दक्षिण अफ्रीका से लाए गए प्रभाष व

पावक चीता के साथ मंदसौर के गांधीसागर अभयारण्य में बसाया गया है। उससे भी जल्द ही शावकों को जन्म देने की आशा है।

बोत्सवाना से 28 को आएं आठ और चीते

चीता प्रोजेक्ट के डायरेक्टर उत्तम कुमार शर्मा का कहना है कि भारत ने इस परियोजना से बहुत कुछ सीखा है। शुरुआती कठिनाइयों के बावजूद प्रजनन यह साबित करता है कि चीते भारतीय पर्यावरण में खुद को ढाल रहे हैं। प्रोजेक्ट की सफलता को देखते हुए इसके तीसरे चरण में 28 फरवरी को बोत्सवाना से आठ चीते लाए जाने हैं।

शिक्षा और स्वास्थ्य सुलभ होना चाहिए: भागवत

लखनऊ, 18 फरवरी. राष्ट्रीय स्वयंसेवक संघ (राष्ट्रीय स्वयंसेवक संघ) के सरसंघचालक मोहन भागवत ने कहा कि शिक्षा और स्वास्थ्य मूलभूत आवश्यकताएं हैं, इन्हें व्यवसाय नहीं बनाया जा सकता। ये सुविधाएं समाज के हर वर्ग तक सुलभ होनी चाहिए। बुधवार को लखनऊ विश्वविद्यालय के मालवीय सभागार में शोधार्थी संवाद कार्यक्रम को संबोधित करते हुए उन्होंने कहा कि अंग्रेजों ने भारतीय शिक्षा व्यवस्था को कमजोर किया और उसे सुधारने की आवश्यकता है। उन्होंने कहा कि संघ का उद्देश्य देश को परम वैभव संपन्न बनाना और समाज की एकता व गुणवत्ता को मजबूत करना है। संघ किसी के विरोध में नहीं है।

अल्पसंख्यक कल्याण पर दो दिवसीय राष्ट्रीय 'चिंतन शिविर' शुरू

पटना, 18 फरवरी. अल्पसंख्यक कार्य मंत्रालय द्वारा नालंदा विश्वविद्यालय, राजगीर, बिहार में दो दिवसीय राष्ट्रीय 'चिंतन शिविर' का आयोजन किया जा रहा है। यह कार्यक्रम अल्पसंख्यक कल्याण और सामाजिक-आर्थिक सशक्तिकरण के लिए नीति-आधारित रोडमैप तैयार करने पर केंद्रित है। इसमें केंद्र और राज्यों के मंत्री, वरिष्ठ अधिकारी और विभिन्न संस्थानों के विशेषज्ञ भाग ले रहे हैं। शिविर में अरुणाचल प्रदेश, नागालैंड, त्रिपुरा और बिहार सहित कई राज्यों के अल्पसंख्यक कल्याण मंत्री शामिल हैं। पांच प्रमुख विषयों पर चर्चा होगी: अवसर-विकास (प्रधान मंत्री जन विकास कार्यक्रम - पीएमजेवीके), सामाजिक-आर्थिक सशक्तिकरण, वक्फ प्रबंधन, हज प्रबंधन और अन्य सम्बंधित पहल। कार्य-व्ययन में अंतराल, सर्वोत्तम पद्धतियाँ और कार्रवाई योग्य अनुशंसाओं की पहचान संवाद सत्रों के माध्यम से की जाएगी।

9 से 5 की नोकरी को करें अलविदा, बने म्यूचुअल फंड्स डिस्ट्रीब्यूटर।

अपने नए सफर की शुरुआत के लिए

विज़िट www.mfdkareinshuru.com

करें शुरू ?

म्यूचुअल फंड निवेश बाजार के जोखिमों के अधीन हैं, योजना से जुड़े सभी दस्तावेजों को ध्यान से पढ़ें।

उद्घाटन समुद्री परंपराओं के प्रति देशों के बीच एकता, विश्वास और सम्मान का प्रतीक

समुद्री चुनौतियों से निपटें सामूहिक शक्ति: द्रौपदी मुर्मु

विशाखापत्तनम 18 फरवरी. राष्ट्रपति द्रौपदी मुर्मु ने विशाखापत्तनम में बुधवार को अंतर्राष्ट्रीय बेड़ा समीक्षा का उद्घाटन किया और इसे समुद्री परंपराओं के प्रति देशों के बीच एकता, विश्वास और सम्मान का प्रतीक बताया।

उन्होंने कहा कि यह वैश्विक समुदाय के लिए सकारात्मक संदेश है कि सामूहिक नौसैनिक शक्ति की प्रतिबद्धता और संकल्प सभी चुनौतियों का सामना कर सकते हैं। इस वर्ष कार्यक्रम में 70 से अधिक देशों की नौसेनाएं भाग ले रही हैं। राष्ट्रपति मुर्मु ने बताया कि भारत



का दृष्टिकोण 'वसुधैव कुटुम्बकम्' पर आधारित है और वैश्विक सुरक्षा, विकास, स्थिरता और सतत साझेदारी इसी पर संभव है। उन्होंने कहा कि सुदृढ़ समुद्री व्यवस्था समान विचारधारा वाले साझेदारों के बीच सामूहिक जिम्मेदारी और सहयोगात्मक कार्यवाही पर आधारित होनी चाहिए।

यह कार्यक्रम भारत की 'महासागर' पहल को भी मजबूत करता है, जिसका उद्देश्य क्षेत्रीय सुरक्षा और विकास के लिए समग्र उन्नति सुनिश्चित करना है। उन्होंने भारतीय नौसेना की तत्परता और भूमिका की सराहना की, जो समुद्र में उत्पन्न खतरों, प्राकृतिक आपदाओं और मानवीय संकटों के समय 'प्रथम प्रतिक्रिया बल' के रूप में सक्रिय रहती है। राष्ट्रपति ने विदेशी नौसेनाओं के अधिकारियों और नाविकों के अनुशासन, समर्पण और दक्षता की भी प्रशंसा की।



ध्रुपद के साथ धमार के भी प्रवर्तक थे बैजू बावरा : डॉ विशाल जैन

गवालियर 18 फरवरी. राजा मानसिंह तोमर संगीत एवं कला विश्वविद्यालय एवं प्रयास शिक्षा, साहित्य, कला व संगीत पीठ समिति के संयुक्त तत्वावधान में तानसेन सभागार में चल रहे बैजू बावरा महोत्सव बैजू की धमार शैली के नाम रहा। कार्यक्रम के दूसरे दिन प्रयागराज से आए विषय विशेषज्ञ डॉ विशाल जैन ने कहा कि

बैजू बावरा महज एक नाम नहीं है। उनका ध्रुपद के साथ धमार शैली में भी उनका योगदान अहम रहा है। ध्रुपद के साथ ख्याल की भी गंगोत्री का उद्गम संगीत की नगरी गवालियर से हुआ है। उस काल में नायक की उपाधि मिलना आसान काम नहीं था यह उसी को मिलती थी जिसे रस, भाव, लोकाचार आदि का पूरा ज्ञान हो। सबसे पहले नायक शब्द बैजू के साथ ही सुनने को मिलता है। डॉ विशाल जैन ने बैजू के कई पदों की संगीतमय प्रस्तुति भी मंच से दी। इस दौरान सामवेदी परंपरा के विख्यात गायक पं. मधुकर तैलंग का सम्मान भी हुआ। कुलगुरु प्रो.स्मिता सहस्त्रबुद्धे की अध्यक्षता में हुए कार्यक्रम के दूसरे चरण में सांगीतिक प्रस्तुतियां भी हुईं, जिनमें स्थानीय कलाकारों का अद्भुत प्रदर्शन रहा। इस अवसर पर कुलसचिव अरुण सिंह चौहान, वित्त नियंत्रक डॉ आशुतोष खरे, विद्या परिषद सदस्य अनूप मोघे, डॉ स्वप्ना मराठे सहित शहर के कई गणमान्य नागरिक भी श्रोता के रूप में मौजूद रहे। कार्यक्रम का संचालन सांस्कृतिक समिति सम-रूपक डॉ पारुल दीक्षित ने किया।

माननीय उच्चतम न्यायालय की निगरानी वाली
आवास परियोजना लर्नेड कोर्ट रिसीवर के माध्यम से
एनबीसीसी (इंडिया) लिमिटेड
द्वारा निष्पादित

एस्पायर सिलिकॉन सिटी
फेज़-IV, सेक्टर-76, नोएडा, उत्तर प्रदेश
» मालसूची आधुनिक सुविधाओं से युक्त 4 बी.एच. के. और विशाल डुप्लेक्स अपार्टमेंट
» स्पेक्ट्रम मॉल, नोएडा के पास और निकटतम मेट्रो स्टेशन नोएडा सेक्टर-50 (एकवा लाइन) एवं सेक्टर-76 मेट्रो हैं तथा आनंद विहार आईएसबीटी और रेलवे स्टेशन 25 मिनट

एस्पायर लेज़र पार्क
टेकज़ोन-IV, ग्रेटर नोएडा (वेस्ट), उत्तर प्रदेश
» मालसूची-आधुनिक सुविधाओं से युक्त 3 बी.एच.के. एवं 4 बी.एच. के. के आलीशान अपार्टमेंट्स
» डीमार्ट के पास एवं आनंद विहार आईएसबीटी और रेलवे स्टेशन 30 मिनट

एस्पायर लेज़र वैली
टेकज़ोन-IV, ग्रेटर नोएडा (वेस्ट), उत्तर प्रदेश
» मालसूची-आधुनिक सुविधाओं से युक्त 3 बी.एच.के. एवं 4 बी.एच. के. के आलीशान अपार्टमेंट्स
» डीमार्ट के पास एवं आनंद विहार आईएसबीटी और रेलवे स्टेशन 35 मिनट

एस्पायर सेंचुरियन पार्क
टेकज़ोन-IV, ग्रेटर नोएडा (वेस्ट), उत्तर प्रदेश
» मालसूची-आधुनिक सुविधाओं से युक्त 3 बी.एच.के. एवं 4 बी.एच. के. के आलीशान अपार्टमेंट्स
» डीमार्ट के पास एवं आनंद विहार आईएसबीटी और रेलवे स्टेशन 30 मिनट

ई.एम.डी. जमा करने की अंतिम तिथि: 27.02.2026

ई-नीलामी 28.02.2026 को आयोजित की जाएगी

ई.एम.डी. राशि 9.70 करोड़ रु. से 20.90 करोड़ रु. तक

6 पैकेज जिनका मूल्य 485 करोड़ रु. से 1,045 करोड़ रु. तक है

प्री-बिड मीटिंग दिनांक 19-02-2026 को सुबह 11:30 बजे डबल्यू टी सी, नई दिल्ली में आयोजित की जाएगी

कृपया अधिक जानकारी के लिए हमारी वेबसाइट देखें: www.nbccindia.in | www.receiveramrapali.in
या ☎ : 9772907414